

ଅଲ୍ଲାହ୍‌ତାଲାଙ୍କ କୃପା ବ୍ୟତୀତ ମଣିଷ ନିଜ ଅନ୍ତରର ସ୍ୱାର୍ଥପରାୟଣତାର କାଟକ୍ କଦାପି ଦୂର କରିପାରିବ ନାହିଁ, ନା ଏକେଶ୍ୱରବାଦରେ ପ୍ରତିଷ୍ଠିତ ରହିପାରିବ । ଯେ ନିଜ ଭାଇର ଅଧିକାର ପ୍ରଦାନ କରିନଥାଏ, ଯେ ସନ୍ଧି ପ୍ରତି ପାଦ (ଆଗକୁ) ବଢ଼ାଇନଥାଏ, ଯେ (ପାରସ୍ପରିକ) ଶତ୍ରୁତାର ଅନ୍ତ କରିନଥାଏ, ସେ ଏକେଶ୍ୱରବାଦର ସମର୍ଥକ ନୁହେଁ ।

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନସ୍ୱର ଅ:ବ କହିଲେ- ହଜରତ ମସିହ ମଉଦ ଆ.ସ ନିଜ ପୁସ୍ତକ କିଶ୍ତି ନୁହରେ ଲେଖିଛନ୍ତି ଅଲ୍ଲାହ୍‌ତାଲା ଚାହୁଁଛନ୍ତି କି ତୁମେ ନିଜ ଭିତରେ ଏକ ପୂର୍ଣ୍ଣ ବିପ୍ଳବ ଆଣ । ସେ ତୁମଠାରୁ ଏକ ମୃତ୍ୟୁ କାମନା କରୁଛନ୍ତି ଯାହାପରେ ସେ ତୁମକୁ ଜୀବନ୍ତ କରିବେ । ଆପଣ କୁହନ୍ତି ତୁମେ ପରସ୍ପର ସହ ଶିଫ୍ତ ସନ୍ଧି କର ଓ ନିଜ ଭାଇର ଦୋଷ କ୍ଷମା କର କାରଣ ଦୁଷ୍ଟ ଅଟେ ସେ ଯେ ନିଜ ଭାଇ ସହ ସନ୍ଧି କରିବାକୁ ପ୍ରସ୍ତୁତ ହୋଇନଥାଏ । ସେ କଟାଯିବ କାରଣ ସେ ବିଭ୍ରାଟ୍ ସୃଷ୍ଟିକାରୀ ଅଟେ । ଆପଣ ଆହୁରି କୁହନ୍ତି ତୁମେ ପ୍ରତ୍ୟେକ ଦିଗରୁ ନିଜର ସ୍ୱାର୍ଥ ଓ କାମନା ପୂରଣର ବଶବର୍ତ୍ତୀ ହେବା ବର୍ଜନ କରବା ସହିତ ପାରସ୍ପରିକ ରାଗରୁଷା ଦୂର କର । ସତ୍ୟବାଦୀ ହୋଇ ମିଥ୍ୟାବାଦୀଙ୍କ ପରି ନତମସ୍ତକ ରୁହ ଯଦ୍ୱାରା ତୁମକୁ କ୍ଷମା ଦିଆଯିବ । ଦେଖ କାମନା ପୂରଣର ବଶବର୍ତ୍ତୀ ହେବା ତ୍ୟାଗ କର କାରଣ ଯେଉଁ ଦ୍ୱାରକୁ ତୁମକୁ ଡ଼କା ଯାଉଛି ତାହା ମଧ୍ୟରେ ଜଣେ ମନ୍ଦ ବ୍ୟକ୍ତି (କଦାପି) ପ୍ରବେଶ କରିପାରିବ ନାହିଁ । ତୁମମାନଙ୍କ ମଧ୍ୟରୁ ସବୁଠାରୁ ଅଧିକ ମହାନ ସେ ଯେ ନିଜ ଭାଇର ଦୋଷ କ୍ଷମା କରିଥାଏ । ଏହି ପକ୍ତିଟିକୁ ଆମେ ବିଭିନ୍ନ ଭାଷଣ ଓ ଦରସ୍ରେ ଜମାଅତର ସଦସ୍ୟମାନଙ୍କ ନିକଟରେ ଉପସ୍ଥାପନ କରିଥାଉ । ସତ୍ୟବାଦୀ ହୋଇ ମିଥ୍ୟାବାଦୀଙ୍କ ପରି ନତମସ୍ତକ ରହିବା ଏପରି ଅଟେ ଯାହାର ପ୍ରମାଣ ଅଧିକାଂଶ ଅହେମଦି ଉପସ୍ଥାପନ କରିଥାନ୍ତି

ହଜୁର ଅନସ୍ୱର ଅ:ବ କହିଲେ- ଗତ ସପ୍ତାହରେ ମୁଁ କଜା(ଇସଲାମୀ ନ୍ୟାୟାଳୟ) ଓ ପାରସ୍ପରିକ ଝଗଡ଼ା ଯୋଗୁଁ ମକଦ୍ଦମାର ଦ୍ୱାରସ୍ଥ ହେବା ସମ୍ବନ୍ଧରେ କିଛି କଥା କହିଥିଲି । ହଜରତ ମସିହ ମଉଦ ଆ.ସଙ୍କ ଏହି ଶବ୍ଦ ଯାହାକି ଆପଣ ନିଜ ଶିକ୍ଷାରେ ସାମିଲ କରିଛନ୍ତି, ଆପଣ ନିଜ ମାନ୍ୟକାରୀଙ୍କଠାରୁ ଏହି ଆଶା ବାନ୍ଧିଛନ୍ତି ଏବଂ ସେମାନଙ୍କ ପାଇଁ ଅନ୍ତର ହୃଦୟରେ ଦରଦ ଅନୁଭବ କରୁଥିବାର ପ୍ରକାଶ କରିଛନ୍ତି । ଯେତେବେଳେ ଜଣେ କିଶ୍ତି ନୁହର ତାଲିମ୍ (ଶିକ୍ଷା) ଭାଗଟି ପୂର୍ଣ୍ଣରୂପେ ପାଠ କରିଥାଏ ସେ ଆନ୍ଦୋଳିତ ହୋଇଉଠିଥାଏ । ତଥାପି ଆମମାନଙ୍କ ମଧ୍ୟରୁ କିଛି ଲୋକ ଏପରି ଅଛନ୍ତି ଯେ, କ୍ଷମା ଦେବା ଓ ସନ୍ଧି ପାଇଁ ଉଠୁଥିବା ହାତର ଖାତିର୍ କରିନଥାନ୍ତି । ହଜରତ ମସିହ ମଉଦ ଆ.ସ କହିଛନ୍ତି ସେ କଟାଯିବ, ଆଗକୁ ଆପଣ କହିଛନ୍ତି ମନ୍ଦ ଅଟେ ସେ ଯେ ଜିଦ୍‌ଖୋର ସ୍ୱଭାବି ଅଟେ ଏବଂ କାହାରିକୁ କ୍ଷମା ଦେଇନଥାଏ । ସୁତରାଂ ଯେ ଜିଦ୍‌ଖୋର ସେମାନଙ୍କୁ ଆପଣ ବହୁତ ବଡ଼ ଚେତାବନୀ ଦେଇଛନ୍ତି, ଏଥିସମ୍ବନ୍ଧରେ ସେମାନଙ୍କୁ ଚିନ୍ତା କରିବା ଉଚିତ୍ । ଗୋଟିଏ ପାର୍ଶ୍ୱରେ ସେମାନେ ହଜରତ ମସିହ ମଉଦ ଆ.ସଙ୍କ ବୟତ କରି ଏହି ପ୍ରତିଜ୍ଞା କରିଥାନ୍ତି କି ଆମେ ବିଭ୍ରାଟ୍ ଓ ବିଶ୍ୱଙ୍ଗଳା ସୃଷ୍ଟି କରିବୁ ନାହିଁ, ଶାରୀରିକ ଉତ୍ତେଜନାରୁ ନିବୃତ୍ତ ରହିବୁ କିନ୍ତୁ ଅନ୍ୟପାର୍ଶ୍ୱରେ ସନ୍ଧି କରିବାକୁ ରାଜି ହୋଇନଥାନ୍ତି । ତେବେ କ'ଣ ଏମାନେ ବୟତର ପ୍ରତିଜ୍ଞା ପୂରଣ ନକରି ସେଥିରୁ ଦୂରେଇଯାଉ ନାହାନ୍ତି । ଆପଣ ଏକଦା କହିଲେ ଆମ ଜମାଅତର ଲୋକମାନଙ୍କୁ କେବଳ କଥାରେ ଓ ଶବ୍ଦ ମଧ୍ୟରେ ସାମିତ ରହିଯିବା ଉଚିତ୍ ନୁହେଁ ।

ଆପଣ ବେଶ୍ ସ୍ପଷ୍ଟ ରୂପେ କହିଛନ୍ତି କି ବୟତର ପ୍ରତିଜ୍ଞା ପୂରଣ ନକରିବାଯାଏ ଅଲ୍ଲାହ୍‌ଙ୍କୁ ରାଜି କରିବା ସମ୍ଭବ ନୁହେଁ ଏବଂ ଅଲ୍ଲାହ୍‌ଙ୍କ ପ୍ରୀତିଭାଜନ ଲାଭ କରିବା ନିମନ୍ତେ ଭକ୍ତଙ୍କ ପ୍ରତି କର୍ତ୍ତବ୍ୟ ସମ୍ପାଦନ କରିବା ଏବଂ ସନ୍ଧି ତଥା ମିମାଂସା ଜରୁରୀ ଅଟେ । ଆପଣ ନିଜ ଅବସ୍ଥାର ନକ୍ସା ଟାଣି ତଥା ନିଜ ଅସାଧାରଣ ସାହସ, ପୁଣି ଅନ୍ୟକୁ କ୍ଷମା କରିବା ଆଚରଣର ପରିପ୍ରକାଶ କରିଛନ୍ତି- ମୁଁ ଶପଥ କରି କହୁଛି ଯେ ଯଦି କେହି ମୋତେ ସହସ୍ର ଥର ଦଙ୍ଗାଲ୍ ଓ କଞ୍ଜାବ (ମିଥ୍ୟାବାଦୀ) କହି ମୋର ବିରୁଦ୍ଧାଚରଣର ସମସ୍ତ ପ୍ରକାର ଚେଷ୍ଟା କରିବା ପରେ ମଧ୍ୟ ମୋ ସହ ସନ୍ଧି କରିବା ପାଇଁ ପ୍ରସ୍ତୁତ ହୁଏ ତେବେ ମୋ ହୃଦୟରେ ତାହା ପ୍ରତି କଦାପି ଏହି ଭାବନା ଆସିନଥାଏ ଓ ଆସିପାରିବ ନାହିଁ କି ସେ ଏହା ପୂର୍ବରୁ ମୋତେ କ'ଣ କହିଥିଲା ଓ ମୋ ସହ କିଭଳି ବ୍ୟବହାର କରିଥିଲା । ପୁଣି ଆପଣ ଆମକୁ ଉପଦେଶ ପୂର୍ବକ କୁହନ୍ତି ମୋର ଦୁଇଟି କଥା ମନେରଖ ପ୍ରଥମ ଅଲ୍ଲାହ୍‌ତାଲାଙ୍କୁ ଭୟ କର ଦ୍ୱିତୀୟ ନିଜ ଭାଇଙ୍କ ସହ ଏଭଳି ସହାନୁଭୂତି ପ୍ରଦର୍ଶନ କର ଯେପରି ନିଜ ସହ କରୁଅଛ । ଯଦି କାହାରି ଦ୍ୱାରା କୌଣସି ଭୁଲ କିମ୍ବା ଅପକର୍ମ ହୁଏ ତେବେ

ତାହାକୁ କ୍ଷମା ଦିଅ ନା କି ତାହା ସହ କଠୋର ଆଚରଣ କରି ଇର୍ଷାପରାୟଣତା ଅବଲମ୍ବନ କରିବା ଆରମ୍ଭ କରିଦିଅ ।

ହଜୁର ଅନୂର ଅ.ବ କହିଲେ- ସୁତରାଂ ପ୍ରତ୍ୟେକ ମୁହୂର୍ତ୍ତରେ ଏକଥା ନିଜ ସମ୍ମୁଖରେ ରଖିବା ଉଚିତ୍ ଯେ ଆଜିର ଯୁଗରେ ପ୍ରତ୍ୟେକ ସ୍ଥାନରେ ବିଭ୍ରାଟ ଓ ବିଶ୍ୱଙ୍ଗଳାର ବଜାର ଗରମ ରହିଛି କିନ୍ତୁ ଆମେ ଯେ କି ହଜରତ ମସିହ ମଉଦ ଆ.ସଙ୍କ ବୟତ କରି ତାଙ୍କ ଘରର ଚାରି କାନ୍ଥ ମଧ୍ୟରେ ରହି ଅଲ୍ଲାହ୍‌ତାଲାଙ୍କର କୃତଜ୍ଞତା ଜ୍ଞାପନ କରୁଛେ କି ସେ ଆମକୁ ଏହି ବିଭ୍ରାଟ ଓ ବିଶ୍ୱଙ୍ଗଳାରୁ ସୁରକ୍ଷିତ ରଖୁଛନ୍ତି । ତେବେ ପ୍ରକୃତରେ ଆମେ ସେତେବେଳେ ଏସବୁରୁ ସୁରକ୍ଷିତ ରହିପାରିବା ଯେତେବେଳେ ପ୍ରତି ମୁହୂର୍ତ୍ତରେ ଆମ ହୃଦୟରେ ଏହି ଭାବନା ରହିବ କି ଆମେ ଅନ୍ୟ ସହ ମାମଲା କଲାବେଳେ ନମ୍ର ଓ ସନ୍ଦିଗ୍ଧ ଭିତି ସ୍ଥାପନ କରିବା ନଚେତ୍ ଆମ କଥା କେବଳ କଥାରେ ସୀମିତ ରହିଯିବ ।

ହଜୁର ଅନୂର ଅ.ବ କହିଲେ- ସହାନୁଭୂତି ଓ ସନ୍ଦିଗ୍ଧତା ଆଚରଣ ଅଟେ ଯାହାକୁ ଆପଣାକିବାକୁ ଆମକୁ ହଜରତ ମସିହ ମଉଦ ଆ.ସ ବାରମ୍ବାର ଉପଦେଶ ଦେଇଛନ୍ତି । ସୁତରାଂ ପ୍ରତ୍ୟେକ ଅହେମଦିଙ୍କୁ ଏଥିପ୍ରତି ଅଧିକରୁ ଅଧିକ ଧ୍ୟାନ ଦେବା ଉଚିତ୍ । ହଦିସରେ ଦରଜ ଅଛି ହଜରତ ମହମ୍ମଦ ସ.ଆ କୁହନ୍ତି ବଳବାନ ସେ ନୁହେଁ ଯେ ଅନ୍ୟକୁ କଟାଡ଼ି ତଳେ ପକାଇ ଦିଏ ବରଂ ପ୍ରକୃତ ବଳବାନ ସେ ଯେ କ୍ରୋଧ ସମୟରେ ନିଜ ଉପରେ ନିୟନ୍ତ୍ରଣ ରକ୍ଷା କରେ । ଅତଃ ଏହା ଜଣେ ମୋମିନ୍‌ର ସୁଗୁଣ କି ସେ ଏଭଳି ଉତମ ଓ ଶ୍ରେଷ୍ଠ ଆଚରଣ ପ୍ରଦର୍ଶନ କରିବା ସହିତ କ୍ରୋଧ ସମୟରେ ନିଜ ଉପରେ (ପୂର୍ଣ୍ଣ) Control ରଖୁଥାଏ ।

ହଜରତ ମସିହ ମଉଦ ଆ.ସ କୁହନ୍ତି- ଆମ ଜମାଅତ ପାଇଁ ବଳବାନ ଓ ଶକ୍ତିଶାଳୀ ଲୋକଙ୍କ ଆବଶ୍ୟକତା ନାହିଁ ବରଂ ଏଭଳି ସାମର୍ଥ୍ୟ ରଖୁଥିବା ଲୋକଙ୍କ ଆବଶ୍ୟକତା ରହିଛି ଯେ ନିଜର ଚରିତ୍ରରେ (ଉତମ) ପରିବର୍ତ୍ତନ ଆଣିବାକୁ ଚେଷ୍ଟା କରୁଥିବେ । ଏହା ସତ୍ୟସିଦ୍ଧ ଯେ ପ୍ରକୃତ ବୀର ଓ ଶକ୍ତିଶାଳୀ ସେ ନୁହେଁ ଯେ ପାହଡ଼କୁ ସ୍ଥାନଚ୍ୟୁତ କରିଦିଏ । ନା, ନା ପ୍ରକୃତ ବୀର ସେ ଯେ ନିଜ ଚରିତ୍ରରେ ସୁଧାର କରିବାରେ ସାମର୍ଥ୍ୟ ରଖୁଥାଏ । ସୁତରାଂ ମନେରଖ ନିଜର ସମସ୍ତ ସାହାସ ଓ ଶକ୍ତି (ଉତମ) ଚରିତ୍ର ଗଠନ କରିବାରେ ବିନିଯୋଗ କର କାରଣ ଏହା ହିଁ ପ୍ରକୃତ ସାମର୍ଥ୍ୟ ଓ ବୀରତ୍ବ । ହଜୁର ଅନୂର ଅ.ବ କହିଲେ- ଅତଏବ ଏହା ହିଁ ଆମର ଲକ୍ଷ ହେବା ଉଚିତ୍ ।

ଏକଦା ହଜରତ ମସିହ ମଉଦ ଆ.ସ କହିଲେ- ମୁଁ ମନେକରୁଅଛି କି ପ୍ରତ୍ୟେକ ବ୍ୟକ୍ତି ଯେ ମନ୍ଦ ପ୍ରବୃତ୍ତିକୁ ବର୍ଜନ କରି ଉତମ ଚରିତ୍ରକୁ ଆପଣାଇଥାଏ ତାହା ଉକ୍ତ ବ୍ୟକ୍ତି ନିମନ୍ତେ ଚମତ୍କାର ଅଟେ । ହଜୁର ଅନୂର ଅ.ବ କହିଲେ- ଉତମ ଚରିତ୍ର ହାସଲ କରିବା ପ୍ରତ୍ୟେକଙ୍କ ପାଇଁ ଚମତ୍କାର ଅଟେ । ଲୋକେ ପ୍ରଶ୍ନ କରିଥାନ୍ତି (ମିର୍ଜା ସାହେବଙ୍କର) ବୟତ କରି ତୁମେ କି ଚମତ୍କାର କଲ । ସେମାନଙ୍କୁ ଉତର ଦିଅ ଆମେ ଉତମ ଚରିତ୍ର ଆପଣାଇବା ଓ ମନ୍ଦ ପ୍ରବୃତ୍ତି ତ୍ୟାଗ କରିବାର ଚମତ୍କାର କରି ଦେଖାଇଲୁ । ହଜୁର ଆ.ସ କୁହନ୍ତି ସେହିପରି ଯେତେବେଳେ ଜଣେ ସ୍ୱାର୍ଥପରାୟଣ ଭାବନା ତ୍ୟାଗ କରି ନମ୍ରତା ଓ ଶିଷ୍ଟାଚାରକୁ ଆପଣାଏ ତେବେ ତାହା ହିଁ ତା'ର ଚମତ୍କାର (କରିବା) ଅଟେ । ସୁତରାଂ ତୁମମାନଙ୍କ ମଧ୍ୟରୁ କିଏ ବା ଚମତ୍କାରୀ ପୁରୁଷ ହେବାକୁ ନଚାହେଁ । ଯଦି ସଦାସର୍ବଦା ପାଇଁ କୌଣସି ଚମତ୍କାର ପ୍ରତିଷ୍ଠିତ ରହିଥାଏ ତେବେ ତାହା ଏହି (ଚରିତ୍ର ପରିବର୍ତ୍ତନର) ଚମତ୍କାର ଓ ବିପ୍ଳବ ଅଟେ । ଯାହାକି ତୁମକୁ ନିଜ ଭିତରେ ଉତ୍ପନ୍ନ କରିବା ଉଚିତ୍ ଅର୍ଥାତ୍ ମନ୍ଦ ପ୍ରବୃତ୍ତିକୁ ତ୍ୟାଗ କରି ଉତମ ଆଚରଣକୁ ଆପଣାଇବା । ହଜୁର ଆ.ସ ଆହୁରି କୁହନ୍ତି ମଣିଷ ନିଜ ଚରିତ୍ରର ସୁଧାର କରିବା ଉଚିତ୍ କାରଣ ଏହା ଏପରି ଚମତ୍କାର ଯାହାର ପ୍ରଭାବ କଦାପି ଦୂରିଭୂତ ହୋଇନଥାଏ ବରଂ ତାହାର ଉପକାରିତା ଦୂରଦୂରାନ୍ତର ପର୍ଯ୍ୟନ୍ତ ପ୍ରସାର ଲାଭ କରିଥାଏ । ମୋମିନ୍ ପାଇଁ ଆବଶ୍ୟକ କି ସେ ସୃଷ୍ଟି ଓ ସୃଷ୍ଟା ମଧ୍ୟରେ ଚମତ୍କାର ହୋଇଯାଉ । ଆପଣ କୁହନ୍ତି ଅନେକ ମଦ୍ୟପ ଓ ଲମ୍ପଟ ଏପରି ଥାନ୍ତି ଯେ କୌଣସି ଅଦଭୂତପୂର୍ଣ୍ଣ ନିଦର୍ଶନ ଦେଖି ମଧ୍ୟ ବିଶ୍ୱାସ ଆଣିନଥାନ୍ତି କିନ୍ତୁ ଉତମ ଚରିତ୍ର ଦେଖି ସେମାନଙ୍କ ମୁଣ୍ଡ ନଇଁଯାଇଥାଏ ।

ଯଦି ମଣିଷ ନିଜ ଭିତରେ ସ୍ୱାର୍ଥପରାୟଣତା ଓ କାମନାର ବଶବର୍ତ୍ତୀ ହେବାର କୀଟକୁ କାଢି ଫିଙ୍ଗିନଦିଏ ତେବେ ଏକେଶ୍ୱରବାଦ ଉପରେ ମଧ୍ୟ ତାହାର ଆସ୍ଥା ଆସିନଥାଏ । ଏହାର ସ୍ପଷ୍ଟକରଣ କରି ହଜରତ ମସିହ ମଉଦ ଆ.ସ କୁହନ୍ତି- ଅସଲ କଥା ହେଲା ଅଲ୍ଲାହ୍‌ତାଲାଙ୍କ କୃପା ବ୍ୟତୀତ ସେହି କୀଟ ମଣିଷ ଭିତରୁ ବାହାରି ନଥାଏ । ସୁତରାଂ ଅଲ୍ଲାହ୍‌ଙ୍କ କୃପା ଲାଭ କରିବାକୁ ଚେଷ୍ଟା କରିବା ଉଚିତ୍ । ଆପଣ କୁହନ୍ତି ଏହା ଅତ୍ୟନ୍ତ ସୁସ୍ଥ କୀଟ ହେଲେ ମଧ୍ୟ ତାହା ମଣିଷର ସବୁଠାରୁ ଅଧିକ କ୍ଷତି ଓ ଅନିଷ୍ଟ କରିଥାଏ । ଯେଉଁମାନେ ନିଜ ସ୍ୱାର୍ଥ ଓ କାମନା ପୂରଣର ବଶବର୍ତ୍ତୀ ହୋଇଥାନ୍ତି ସେମାନେ ଅଲ୍ଲାହ୍‌ଙ୍କ କର୍ତ୍ତବ୍ୟ ସମ୍ପାଦନ କରିନଥାନ୍ତି ଏବଂ ତାଙ୍କ ଧାର୍ଯ୍ୟ ସୀମା ବାହାରକୁ ଚାଲିଯାଇଥାନ୍ତି । ପୁଣି ଏଭଳି ଭକ୍ତମାନଙ୍କ ପ୍ରତି ମଧ୍ୟ ନିଜ କର୍ତ୍ତବ୍ୟ ସମ୍ପାଦନ କରିପାରିନଥାନ୍ତି । ଏପରି ନୁହେଁ କି ସେମାନେ ଅଶିକ୍ଷିତ କିମ୍ବା ଅଜ୍ଞାନ ଅଟନ୍ତି ବରଂ ସହସ୍ର ମୌଳବି ଓ ଜ୍ଞାନୀ ଏପରି ଅଛନ୍ତି ଯେ ସାଧୁ ସନ୍ଥ ବୋଲାଉଥାନ୍ତି କିନ୍ତୁ ସେମାନେ ମଧ୍ୟ ଏହି

ରୋଗରେ ଆକ୍ରାନ୍ତ ହୋଇଥାନ୍ତି ।

ଆପଣ କୁହନ୍ତି- ଏହି ପ୍ରତିମୂର୍ତ୍ତିରୁ ରକ୍ଷା ପାଇବା ତ ଅସଲ ବୀରତ୍ବ । ଏହାକୁ ଚିହ୍ନିବା ହିଁ ପ୍ରକୃତ ଜ୍ଞାନ ଓ ବୁଦ୍ଧିମାନୀ, ଯଦ୍ବାରା ପାରମ୍ପରିକ ମତଭେଦ ବଢ଼ିଥାଏ ଏବଂ ସହସ୍ର (ଲୋକଙ୍କ) ହତ୍ୟା ହୋଇଥାଏ । ଜଣେ ଭାଇ ଅନ୍ୟ ଜଣର ଅଧିକାର ଆତ୍ମସାତ କରିଥାଏ, ସେହିପରି ସେହି କାରଣରୁ ଜଣକ ଦ୍ବାରା ସହସ୍ର ଅପକର୍ମ ହୋଇଥାଏ । ଆପଣ କୁହନ୍ତି ପ୍ରତ୍ୟେକ ଦିନ ଓ ପ୍ରତି ମୁହୂର୍ତ୍ତରେ ଏଭଳି ଘଟିଥାଏ କି ଲୋକେ ଏଭଳି ମାଧ୍ୟମ ଉପରେ ନିର୍ଭର କରିବସିଥାନ୍ତି କି ଅଲ୍ଲ୍ହତାଲା ମାତ୍ର ଏକ ପରିତ୍ୟକ୍ତ କିମ୍ବା ପ୍ରତ୍ୟାହାର ହୋଇଥିବା ଅଙ୍ଗ ପରି ରହିଯାଇଥାନ୍ତି । ଖୁବ୍ କମ୍ ଲୋକ ଥାନ୍ତି ଯେ ଏକେଶ୍ବରବାଦର ପ୍ରକୃତ ଭାବାର୍ଥକୁ ବୁଝିଥାନ୍ତି ଯଦି ସେମାନଙ୍କୁ କୁହାଯାଏ, ସେତେବେଳେ ସେମାନେ ମିଛ କହିଥାନ୍ତି କି କ’ଣ ଆମେ ମୁସଲମାନ ନାହିଁ ଆମେ କଲମା ପତ୍ତୁ ନାହିଁ କିନ୍ତୁ ଦୁଃଖଦ ଯେ ସେମାନେ ବୁଝିନେଇଛନ୍ତି ଯେ ମାତ୍ର କଲମା ପାଠ କରିବା ହିଁ ଯଥେଷ୍ଟ ଅଟେ । ଆପଣ କୁହନ୍ତି ମୁଁ ଦୃଢ଼ ଉକ୍ତିରେ କହୁଅଛି କି ଯଦି ଜଣେ କଲମା ତୟବାର ସତ୍ୟାସତ୍ୟ ଜାଣିନିଏ ଏବଂ ତଦନୁଯାୟୀ କାର୍ଯ୍ୟକରେ ତେବେ ବହୁତ ଉନ୍ନତି କରିବ ଏବଂ ଅଲ୍ଲ୍ହତାଲାଙ୍କ ଅଦଭୁତପୂର୍ଣ୍ଣ ରହସ୍ୟର ସନ୍ଧାନ ପାଇପାରିବ । ଅନେକ ଲୋକ ମୋ ଜମାଅତର ଅନ୍ତର୍ଭୁକ୍ତ ହୋଇଥାନ୍ତି ଏବଂ ଏକେଶ୍ବରବାଦର ସ୍ବାକାର ମଧ୍ୟ କରିଥାନ୍ତି କିନ୍ତୁ ମୁଁ ଦୁଃଖର ସହିତ କହୁଛି ଯେ, (ପ୍ରକୃତରେ) ସେମାନେ ସ୍ବାକାର କରିନଥାନ୍ତି । ଯେ ନିଜ ଭାଇର ଅଧିକାର ମାରେ କିମ୍ବା ଆତ୍ମସାତ କରେ କିମ୍ବା ଅନ୍ୟାନ୍ୟ ମନ୍ଦକର୍ମରେ ଲିପ୍ତ ରହିଥାଏ ମୁଁ ବିଶ୍ବାସ କରିପାରିବି ନାହିଁ ଯେ ସେ ଏକେଶ୍ବରବାଦ ଉପରେ ପ୍ରତିଷ୍ଠିତ ରହିଛି । ଯେ ନିଜ ଭାଇର ଅଧିକାର ନଷ୍ଟ କରେ ଓ ଆତ୍ମସାତ କରେ ସେ କଦାପି ଲାଇଲାହା ଇଲ୍ଲ୍ହର ସ୍ବାକାରକାରୀ ହୋଇପାରେ ନା । କାରଣ ଏହା ଏକ ଏପରି ପୁରସ୍କାର ଯାହାକୁ ପ୍ରାପ୍ତ କଲାପରେ ମଣିଷ ଭିତରେ ପରିବର୍ତ୍ତନ ପରିଲକ୍ଷିତ ହୋଇଥାଏ । ତାହା ଭିତରେ ଦୈଷ, ଈର୍ଷା, ଲୋକଦେଖାଣିଆ କାର୍ଯ୍ୟ ଆଦିର ପ୍ରତିମା ବାକି ରହିନଥାଏ ଏବଂ ସେ ଅଲ୍ଲ୍ହଙ୍କ ସାନିଧ୍ୟ ଲାଭ କରିଥାଏ । ଏହି ପରିବର୍ତ୍ତନ ସେତେବେଳେ ଆସିଥାଏ ଓ ଉକ୍ତ ବ୍ୟକ୍ତି ପ୍ରକୃତ ଏକେଶ୍ବରବାଦୀ ହୋଇଥାଏ ଯେତେବେଳେ ତା’ର ଆଭ୍ୟନ୍ତରୀଣ ପ୍ରତିମୂର୍ତ୍ତି, ଗର୍ବ, ସ୍ବାର୍ଥପରାୟଣତା ଲୋକଦେଖାଣିଆପଣ, ଈର୍ଷା, ରୁଗ୍ନୁଲି, ଶତ୍ରୁତା, ଲୋଭ, ଅପକର୍ମ, ପ୍ରତିଶୃତି ଭଙ୍ଗ କରିବା ଆଦି ଦୂର ହୋଇଯାଇଥାଏ । ଅତଏବ ଏହା ସତ୍ୟ ଯେ କେବଳ କହିଦେଲେ କି ଆମେ ଅଲ୍ଲ୍ହତାଲାଙ୍କୁ ଏକ ସ୍ବାକର କରୁଅଛୁ, କୌଣସି ଫଳପ୍ରାପ୍ତ ହୋଇନଥାଏ । ଦେଖ ଜଣେ ମୁହଁରୁ କଲମା ପଢ଼ିବା ପରେ ଯଦି ନିଜ ସ୍ବଭାବ ବିପରୀତ କଥା ଦେଖେ ତେବେ ସଙ୍ଗେ ସଙ୍ଗେ କ୍ରୋଧ ଓ ବିରକ୍ତି (ଆଚରଣକୁ) ନିଜର ଈଶ୍ବର କରିନେଇଥାଏ । ହଜୁର ଅନସ୍ବର ଅ.ବ କହିଲେ- ସୁତରାଂ ସାରମର୍ମ ଏହି କି ଯେ, ମଣିଷ ନିଜ ଅଭ୍ୟନ୍ତରର ସ୍ବାର୍ଥ ଓ କାମନାର ବଶବର୍ତ୍ତୀ ହେବାର କାଟକୁ କଦାପି ବାହର କରିପାରିବ ନାହିଁ କେବଳ ଲାଇଲାହା ଇଲ୍ଲ୍ହର ସ୍ବାକାର କରିଦେଲେ ଜଣେ ଏକେଶ୍ବରବାଦୀ ହୋଇଯାଇନଥାଏ । ଏଥିପାଇଁ ଅଲ୍ଲ୍ହଙ୍କୁ ସକଳ ଶକ୍ତିର ଅଧିକାରୀ ଓ ତାଙ୍କୁ ହିଁ ପ୍ରକୃତ ଉପାସ୍ୟ ମଣିବା ଜରୁରୀ ଅଟେ । ଯଦି ତାଙ୍କୁ ସର୍ବଶକ୍ତିମାନ ସ୍ବାକାର କର ଏବଂ ପ୍ରକୃତ ଉପାସ୍ୟ ସ୍ବାକାର କର ତେବେ ସାଂସାରିକ ବାହାନା ଓ ଆଳରେ ଜଣେ ଅନ୍ୟ ଜଣକର ଅଧିକାର ମାରିବ ନାହିଁ । ସୁତରାଂ ଯେ ନିଜ ଭାଇର ଅଧିକାର ତାହାକୁ ଫେରାଇନଥାଏ, ଯେ ସକ୍ଷି ପ୍ରତିଗୋଡ଼ ବଢ଼ାଇନଥାଏ, ଯେ ପାରମ୍ପରିକ ଶତ୍ରୁତାରେ ପୂର୍ଣ୍ଣଛେଦ୍ ପକାଇନଥାଏ ସେ କଦାପି ଏକେଶ୍ବରବାଦୀ ହୋଇନଥାଏ । ହଜରତ ମସିହ ମଉଦ ଆ.ସଙ୍କ ଉପରୋକ୍ତ ତଥ୍ୟର ଏହା ହିଁ ସାରାଂଶ ଅଟେ । ଏହା ଏପରି ତଥ୍ୟ ଯେ, ଯଦି ଆମେ ଏହାକୁ ବୁଝିନେବା ତେବେ ସଦାସର୍ବଦା ପାଇଁ ସକ୍ଷିର ଭିତ୍ତିସ୍ଥାପନ କରିଦେବା ଏବଂ ଅନ୍ୟର ଅଧିକାର ଫେରସ୍ତ କରିବାରେ କଦାପି ପଛଘୁଞ୍ଚା ଦେବା ନାହିଁ ।

ସୁତରାଂ ଆମ୍ଭ ସମସ୍ତଙ୍କୁ ଏହି ବିଷୟକୁ ବୁଝି ନିଜର ନିରୀକ୍ଷଣ କରିବା ଆବଶ୍ୟକ ନଚେତ୍ ମୁହଁରୁ ଏକେଶ୍ବରବାଦର ଘୋଷଣା କରି ଅମଳ କ୍ଷେତ୍ରରେ ତାହାର ବିପରୀତ କାର୍ଯ୍ୟ କରିବା, ଆମକୁ ନିଜ ଅବସ୍ଥା ଉପରେ ଚିନ୍ତିତ ହେବାର ସ୍ଥାନ ଅଟେ । ହଜରତ ମସିହ ମଉଦ ଆ.ସ କୁହନ୍ତି- ନିଃସନ୍ଦେହ ସକ୍ଷି କରିବା ଏକ ଉଚ୍ଚମାନର ଆଚରଣ ଏବଂ ମାନବ ଜାତି ନିମନ୍ତେ ଅତ୍ୟନ୍ତ ଜରୁରୀ ଅଟେ । ଅଲ୍ଲ୍ହତାଲା ପବିତ୍ର କୋରାନରେ କୁହନ୍ତି- ଓ ଅସ୍ବଲିହୁ ଜାତା ବୈନକୁମ୍ ଅର୍ଥାତ ପରସ୍ପରର ସଂଶୋଧନ କର । ଓ ଅସ୍ବଲିହୁ ଶୈର ସକ୍ଷି ସର୍ବୋତ୍ତମ ଅଟେ । ଓ ଇନ୍ ଜନାହୁ ଲିସ୍ ସଲ୍ମି ଫଜନହ୍ ଲହା ଅର୍ଥାତ ଯଦି ସେମାନେ ସକ୍ଷି ପାଇଁ ଆଗ୍ରହୀ ହୁଅନ୍ତି ତେବେ ତୁମେ ମଧ୍ୟ ସେଥିପାଇଁ ଆଗ୍ରହୀ ହୁଅ । ପୁଣି ଅଲ୍ଲ୍ହ କୁହନ୍ତି ଓ ଇବାଦୁର୍ ରହ୍ମାନିଲ୍ ଲଜିନା ଯମ୍ବୁନା ଅଲ୍ଲ୍ ଅରଜିହ୍ଫୁନା ଅର୍ଥାତ ଅଲ୍ଲ୍ହଙ୍କ ଭକ୍ତ ସେହିମାନେ ଯେ ଭୂପୃଷ୍ଠରେ ବିନୀତ ଭାବରେ ଚାଲନ୍ତି । ପୁନଶ୍ଚ କହିଲେ ଓ ଇଜା ମରୁରୁ ବିଲ୍ ଲଗ୍ଫି ମରୁରୁ କିରାମା ଅର୍ଥାତ ଏବଂ ନିରର୍ଥକ ବିଷୟ ପାର୍ଶ୍ବ ଦେଇ ଯିବାବେଳେ (ସେମାନେ) ଭଦ୍ର ଭାବେ ଚାଲିଯାଆନ୍ତି ।

ହଜୁର ଆ.ସ ଏହି ପକ୍ତିକୁ ଚୟନ କଲେ ଇଦ୍ଫା ବିଲ୍ ଲତି ହିୟା ଅହ୍ସନ୍ନୁ ଫାଇଜାଲ୍ ଲଜି ବୈନକା ଓ ବୈନହୁ



ଅବାଢ଼ତୁନ୍ କାଅନୁହୁ ଓଲିୟୁନ୍ ହମିମ୍ ଅର୍ଥାତ ତୁମେ ମନ୍ଦ କାର୍ଯ୍ୟର ଉତର ଅତି ଉତମ ବ୍ୟବହାର ଦ୍ଵାରା ଦିଅ । ଯାହାଫଳରେ ଯେଉଁ ବ୍ୟକ୍ତିର ତୁମ୍ଭ ସହିତ ଶତ୍ରୁତା ଥିଲା ସେ ତୁମ୍ଭର ଉତମ ବ୍ୟବହାରକୁ ଦେଖି ତୁମ୍ଭର ଅନ୍ତରଙ୍ଗ ବନ୍ଧୁ ହୋଇଯିବ । ହଜରତ ମସିହ ମଉଦ ଆ.ସ କୁହନ୍ତି- ଏହି ଜମାଅତ ସ୍ଥାପନ କରିବାରେ ଉଦ୍ଦେଶ୍ୟ (ତୁମ୍ଭ) ଜିଭ, କାନ, ଅଖି ଓ ପ୍ରତ୍ୟେକ ଅଙ୍ଗରେ ଈଶ୍ଵର ଭୟ ପ୍ରବେଶ କରିଯିବା ଅଟେ । ଈଶ୍ଵର ଭୟର ପ୍ରକାଶ ମଣିଷର ବାହ୍ୟ ଓ ଆଭ୍ୟନ୍ତରରେ ବିରାଜିତ ରହି ଉତମ ଚରିତ୍ରର ନମୁନା ପ୍ରଦର୍ଶନ କରିବା ସହିତ ଅଯଥା କ୍ରୋଧ ଓ ଉତ୍ୟକ୍ତ ହେବା ଯେପରି ଦୃଶ୍ୟମାନ ହେଉନଥିବ । ଆପଣ କୁହନ୍ତି ମୁଁ ଦେଖୁଅଛି କି ଜମାଅତର ସଦସ୍ୟମାନଙ୍କ ମଧ୍ୟରେ ବର୍ତ୍ତମାନ ମଧ୍ୟ କ୍ରୋଧ ବିରାଜିତ ରହିଛି । ଛୋଟ ଛୋଟ କଥାରେ ପରସ୍ପର ପ୍ରତି ଘୃଣା ଭାବନା ଦେଖିବାକୁ ମିଳୁଅଛି ଏବଂ ସେମାନେ ପରସ୍ପର ସହ ଝଗଡ଼ା କରିବାକୁ ପ୍ରସ୍ତୁତ ହୋଇଯାଉଛନ୍ତି । ଏପରି ଲୋକମାନଙ୍କର ଜମାଅତ ସହ କୌଣସି ସମ୍ପର୍କ ନାହିଁ । ମୁଁ ବୁଝିପାରୁ ନାହିଁ ସେମାନଙ୍କର କ'ଣ ଅସୁବିଧା ହେଉଛି, ଯଦି କେହି ତୁମକୁ ଗାଳି କରନ୍ତି ତେବେ ନିରବ ରହିଲେ ଅସୁବିଧା କ'ଣ ? ପ୍ରତ୍ୟେକ ଗୋଷ୍ଠୀର ସୁଧାର ଚରିତ୍ରରୁ ଆରମ୍ଭ ହୋଇଥାଏ । ଆବଶ୍ୟକ କି ପ୍ରାରମ୍ଭରୁ ଧୈର୍ଯ୍ୟର ସହିତ ତରବିୟତ୍ କରିବାରେ ଉନ୍ନତି କରିବା ଏବଂ ସବୁଠାରୁ ଉତମ ମାର୍ଗ ଏହି କି ଯେ ଯଦି କେହି କାହାର ନିନ୍ଦା କରନ୍ତି ତେବେ ତାହା ପାଇଁ ଦରଦର ସହିତ ଦୁଆ କରିବା କି ଅଲ୍ଲାତାଲା ତାହାର ସୁଧାର କରିଦିଅନ୍ତୁ । ହୃଦୟରେ ଅନ୍ୟ ପ୍ରତି ବିତୃଷ୍ଣା ଭାବନାକୁ କଦାପି ବଢ଼ିବାକୁ ଦେବା ନାହିଁ । ଅଲ୍ଲାତାଲା ପସନ୍ଦ କରନଥାନ୍ତି କି ଦୟା, କ୍ଷମା ଓ ଧୈର୍ଯ୍ୟ ପରି ଉତମ ଗୁଣ ସ୍ଥାନରେ ହିଂସ୍ର (ଭାବନା) ବସା ବାନ୍ଧୁ । ଯଦି ତୁମେ ଏହି ଉତମ ଗୁଣମାନରେ ଉନ୍ନତି କରିପାରିବ ତେବେ ଖୁବ୍ ଶୀଘ୍ର ଅଲ୍ଲାହଙ୍କ ସାନିଧ୍ୟ ଲାଭ କରିନେବ ।

ହଜୁର ଆ.ସ ଗୋଟିଏ ସ୍ଥାନରେ ଉପଦେଶ ପୂର୍ବକ କହିଛନ୍ତି- ଯଦି (ତୁମେ) ମୋ ସହ ସମ୍ପର୍କ ଯୋଡ଼ିଛ ଓ ମୋ ସୈନ୍ୟମାନଙ୍କ ମଧ୍ୟରେ ସାମିଲ ହେବାର ଘୋଷଣା କରୁଛ ତେବେ ତୁମକୁ ଉତମ ଚରିତ୍ର ଆପଣାଇବାକୁ ହେବ ଏବଂ ବିଭ୍ରାଟରୁ ନିବୃତ୍ତ ରହିବାକୁ ହେବ । ଆପଣ ନିଜ ମାନ୍ୟକାରୀମାନଙ୍କୁ କହିଲେ ତୁମେମାନେ ନିଜ ହୃଦୟ ପବିତ୍ର କର, ମାନବିକତା (ଗୁଣ)ରେ ଉନ୍ନତି କର, ଦୁଃଖଜନଙ୍କ ସହ ସହାନୁଭୂତି ପ୍ରଦର୍ଶନ କର, ଭୂପୃଷ୍ଠରେ ସନ୍ଧିକୁ ବିସ୍ତାର କର ଏସବୁ ଦ୍ଵାରା ହିଁ ଧର୍ମ ପ୍ରସାର ଲାଭ କରିବ । ଆପଣ କହିଲେ ସୁତରାଂ ଉଠ ଏବଂ କ୍ଷମା ପ୍ରାର୍ଥନା କର, ଈଶ୍ଵରଙ୍କୁ ନିଜର ଉତମ ଆଚରଣ ଦ୍ଵାରା ରାଜି କର ।

ହଜରତ ମସିହ ମଉଦ ଆ.ସ କୁହନ୍ତି- ମୁଁ (ତୁମ୍ଭମାନଙ୍କୁ) ଉପଦେଶ ଦେଉଛି କି ମନ୍ଦ କର୍ମରୁ ନିବୃତ୍ତ ରୁହ । ମାନବ ଜାତି ସହିତ ସହାନୁଭୂତି ପ୍ରଦର୍ଶନ କର । ନିଜ ହୃଦୟକୁ ଦୈଷ ଓ ମନ୍ଦ ଚିନ୍ତାରୁ ପବିତ୍ର କର, ଏପରି ଅଭ୍ୟାସ ଦ୍ଵାରା ତୁମେ ଦେବଦୂତମାନଙ୍କ ପରି ହୋଇଯିବ । କିଭଳି ଅପବିତ୍ର ଓ ଦୃଷିତ ଅଟେ ସେହି ଧର୍ମ ଯେଉଁଥିରେ ମାନବ ଜାତି ପ୍ରତି ସହାନୁଭୂତିର ଶିକ୍ଷା ନାହିଁ ଏବଂ କିଭଳି ଅପବିତ୍ର ଅଟେ ସେହି ମାର୍ଗ ଯାହାକି ଅନ୍ତରର ଦୈଷ ରୂପକ କଣ୍ଠରେ ପରିପୂର୍ଣ୍ଣ ରହିଛି । ସୁତରାଂ ତୁମେ ଯେ କି ମୋ ସହିତ ଜଡ଼ିତ, ଏପରି ହୁଅ ନାହିଁ । ତୁମେ ଚିନ୍ତା କର ଧାର୍ମିକ ହେବାରେ କ'ଣ ହାସଲ ହୋଇଥାଏ । କ'ଣ ଏହି କି ଯେ ପ୍ରତ୍ୟେକ କ୍ଷଣ ଲୋକମାନଙ୍କୁ କଷ୍ଟ ଦେବା । ନା, ବରଂ (ମଣିଷ) ଧାର୍ମିକ ଏଥିପାଇଁ ହୁଏ କି ସେ ଏପରି ଜୀବନ ଲାଭ କରିବ ଯାହା ଅଲ୍ଲାହ ଚାହାନ୍ତି ଅର୍ଥାତ ଅଲ୍ଲାହଙ୍କ ଗୁଣ ନିଜ ଭିତରେ ସୃଷ୍ଟି କରିବା ଏବଂ ଏହାକୁ ବାଦଦେଇ ଉକ୍ତ ଜୀବନ କାହାରିକୁ ପ୍ରାପ୍ତ ହୋଇନଥାଏ, ନା କଦାଚିତ୍ ହୋଇପାରିବ । ଅଲ୍ଲାହଙ୍କ ଖାତିର୍ ସମସ୍ତଙ୍କ ଉପରେ ଦୟା କର ଯଦ୍ଵାରା ଆକଶରୁ ତୁମ ଉପରେ ଦୟା (ବର୍ଷଣ) ହେବ । ଆସ ମୁଁ ତୁମକୁ ଏକ ଏପରି ମାର୍ଗର ସନ୍ଦାନ ଦେଉଛି ଯଦ୍ଵାରା ତୁମର ପ୍ରକାଶ ସମସ୍ତ ପ୍ରକାଶ ଉପରେ ବିଜୟ ଲାଭ କରିବ । ତାହା ଏହି କି ଯେ, ତୁମେ ସମସ୍ତ ପ୍ରକାରର ନିରର୍ଥକ, ମନ୍ଦ, ଈର୍ଷା ଆଦିକୁ ବର୍ଜନ କରି ମାନବଜାତି ପ୍ରତି ସହାନୁଭୂତି ପ୍ରଦର୍ଶନ କରିବା ସହିତ ଅଲ୍ଲାହଙ୍କ ମଧ୍ୟରେ ହଜିଯାଅ ଏବଂ ତତ୍ ସହିତ ସର୍ବୋତ୍କୃଷ୍ଟ ପବିତ୍ରତା ଲାଭ କର । ଏହା ହିଁ ସେହି ମାର୍ଗ ଯେଉଁଠାରେ ପହଂଚି ତୁମେ ଚମତ୍କାର ଦେଖାଇବା ସହିତ ତୁମର ଦୁଆ ସ୍ଵୀକାର ହେବ ଏବଂ ତୁମ ସାହାଯ୍ୟ ନିମନ୍ତେ ଦେବଦୂତମାନେ ଓହ୍ଲାଇ ଆସିବେ ।

ଅଲ୍ଲାତାଲା ଆମକୁ ଶକ୍ତି ପ୍ରଦାନ କରନ୍ତୁ କି ଆମେ ହଜୁର ଆ.ସଙ୍କ ଶିକ୍ଷା ମୁତାବକ ଅମଳ କରି ମାନବ ଜାତି ସହ ସହାନୁଭୂତି ପ୍ରଦର୍ଶନ କରିବା, ସନ୍ଧିର ଭିତ୍ତି ସ୍ଥାପନ କରିବା, ଏକେଶ୍ଵରବାଦର ପ୍ରକୃତ ଭାବାର୍ଥ ବୁଝିବାରେ ସକ୍ଷମ ହେବା । ସମାଜରେ ପ୍ରେମ ଓ ଭଲପାଇବାକୁ ପ୍ରସାରିତ କରିବା ସହିତ ସାଂସାରିକ କାମନାର ବଶବର୍ତ୍ତୀ ହେବା ପରିବର୍ତ୍ତେ ଅଲ୍ଲାତାଲାଙ୍କ ପ୍ରୀତିଭାଜନ ଲାଭ କରିବା ନିମନ୍ତେ ସର୍ବଦା ଚେଷ୍ଟିତ ରହିବା ଏବଂ ତାହାକୁ ହିଁ ପ୍ରାଥମିକତା ଦେବା ।



Khulasa Khutba Juma Huzoor Anwar a.b.a

18th August 2017